

वरोरा पंचायत समिती जिल्हा चंद्रपूर प्रशासकीय
इमारतीच्या फर्निचर व अंतर्गत सुविधेच्या कामांस
प्रशासकीय मान्यता देण्याबाबत.

महाराष्ट्र शासन
ग्राम विकास विभाग
शासन निर्णय क्रमांक: पंसई-२०१८/प्र.क्र. १६५/बांधकाम-४
मझबान पथ, २५ बांधकाम भवन,
फोर्ट, मुंबई- ४०० ००१
तारीख: २६ ऑक्टोबर, २०१८

वाचा :- १) शासन निर्णय क्र. पंसई २०१२/ प्र.क्र. ११३/ पंरा-७ दि. ३०.१०.२०१८

२) अति. मुख्य कार्यकारी अधिकारी, जिल्हा परिषद, चंद्रपूर यांचे पत्र क्र. बांवि/ पिओ.७/ १९०२/
२०१८ दि. ०३.०७.२०१८ चे पत्र.

प्रस्तावना :-

अति. मुख्य कार्यकारी अधिकारी, जिल्हा परिषद, चंद्रपूर यांनी संदर्भीय पत्रान्वये वरोरा पंचायत समितीच्या प्रशासकीय इमारतीच्या फर्निचर व अंतर्गत सुविधेच्या कामांस प्रशासकीय मान्यता देण्याची विनंती केली आहे.

२. वरोरा पंचायत समिती नवीन प्रशासकीय इमारत बांधकामास एकूण रुपये १६५.०८ लक्ष इतक्या अंदाजपत्रकीय किंमतीच्या बांधकामास दिनांक ३०.१०.२०१२ च्या शासन निर्णयान्वये प्रशासकीय मान्यता देण्यात येवून, प्रशासकीय मान्यते इतका पूर्ण निधी जिल्हा परिषदेला वितरीत करण्यात आला आहे. सद्यःस्थितीत वरोरा पंचायत समितीच्या नवीन प्रशासकीय इमारतीचे बांधकाम पूर्णत्वास येऊन सदर इमारतीमध्य पंचायत समितीचे कामकाज कार्यान्वित करण्यात आले आहे. वरोरा पंचायत समिती नवीन प्रशासकीय इमारत बांधकामाच्या मुळ प्रस्तावात मॉड्युलर फर्निचर व अंतर्गत सुविधा (परिसर विकास) या बाबींचा समावेश केलेला नसल्यामुळे पंचायत समिती प्रशासनाने याबाबत मागणी केली आहे. याकरीता, उप विभागीय अभियंता (बांध.) वरोरा व कार्यकारी अभियंता (बांध.) चंद्रपूर यांनी एकूण रु. १,००,००,०००/- इतक्या किंमतीचे अंदाजपत्रक सादर केले आहे. सदर अंदाजपत्रक सन २०१७-१८ च्या दरसूचीवर आधारीत असून त्यास कार्यकारी अभियंता (बांध.) जिल्हा परिषद, चंद्रपूर यांनी तांत्रिक मान्यता प्रदान केलेली आहे. अति. मुख्य कार्यकारी अधिकारी, जिल्हा परिषद चंद्रपूर यांनी प्रस्तावासोबत मॉड्युलर फर्निचर व अंतर्गत सुविधा (परिसर विकास) या बाबींचा सविस्तर तपशिल व फर्निचर सुविधेकरीता कामाचे आराखडे सादर केले आहेत.

३. अति. मुख्य कार्यकारी अधिकारी, जिल्हा परिषद, चंद्रपूर यांनी सादर केलेल्या प्रस्तावाच्या तांत्रिक छाननी अंती, वरोरा पंचायत समितीच्या नवीन प्रशासकीय इमारतीच्या फर्निचर व अंतर्गत सुविधेच्या कामाच्या रुपये १००.०० लक्ष इतक्या अंदाजपत्रकीय किंमतीच्या अंदाजपत्रकास प्रशासकीय मान्यता देण्याची बाब शासनाच्या विचाराधीन होती.

शासन निर्णय:-

४. वरोरा पंचायत समिती जिल्हा चंद्रपूर पंचायत समितीच्या प्रशासकीय इमारतीच्या फर्निचर व अंतर्गत सुविधेच्या एकूण रक्कम रुपये १,००,००,०००/- (रुपये एक कोटी फक्त) इतक्या अंदाजपत्रकीय किंमतीच्या कामांस पुढील अटीच्या अधीन राहून या शासन निर्णयान्वये प्रशासकीय मान्यता देण्यात येत आहे:-

- १) वरोरा पंचायत समितीच्या ठिकाणी शासन निर्णय, सा.बां.वि.क्र.सीएटी-१०९६/प्र.क्र.१७२/ इमारती-२, दि.७.१.२००८ नुसार विहीत केलेल्या नोंदणीकृत फर्निचर /मॉड्युलर फर्निचर उत्पादक अथवा पुरवठादार/ अंतर्गत सजावटकार यांच्याकडून विहीत कार्यपद्धती अनुसरून फर्निचरचे काम करून घेणे बंधनकारक राहिल.
- २) या प्रकरणी सुधारीत प्रशासकीय मान्यता दिली जाणार नसल्याने, मंजूर प्रशासकीय मान्यता किंमतीतच काम पूर्ण करण्याची संबंधित कार्यकारी अभियंता (बांध.), जि.प. यांनी दक्षता घ्यावी.
- ३) या कामी प्रशासकीय मान्यता किंमतीपेक्षा अधिक खर्च झाल्यास तो पंचायत समिती/ जिल्हा परिषदेने सोसावा.
- ४) प्रस्तुतचे काम हाती घेतल्यापासून जास्तीत जास्त एका वर्षात पूर्ण होईल, असे संबंधित कार्यकारी अभियंता (बांध.), जि.प. यांनी नियोजन करावे.
- ५) प्रस्तुत कामाचा त्रैमासिक प्रगती अहवाल वेळीच शासनास पाठविण्याची संबंधित कार्यकारी अभियंता (बांध.) जि.प. यांनी दक्षता घ्यावी.

५. वरोरा पंचायत समितीच्या प्रशासकीय इमारतीच्या फर्निचर व अंतर्गत सुविधेच्या कामाच्या अंदाजपत्रकाचा सर्वसाधारण गोषवारा पुढील प्रमाणे आहे:-

FINAL GENERAL ABSTRACT FOR WARORA P.S. FURNITURE AND INTERNAL FACILITY WORKS		
Sr.	Description of item	Cost Rs.
1	Interior Furnishing with Modular Furniture works	8820969.00
2	Add 12 % GST	1058516.00
3	Add 0.5 % Quality Control Charges	44105.00
4	Add Contingencies	76410.00
	Total Rs.	10000000.00

६. उपरोक्त बांधकामासाठी संबंधित सक्षम प्राधिकार्याची तांत्रिक मान्यता प्राप्त झाल्यानंतर अनुदान स्वरूपात टप्प्या-टप्प्याने निधी उपलब्ध करून दिला जाणार असून, तो उपलब्धतेनुसार अर्थसंकल्प वितरण प्रणाली (BDS) द्वारे वितरीत करण्यांत येईल. यावरील खर्च " २५१५-अंतर्गत ग्रामीण विकास कार्यक्रम १०१, पंचायती राज ३१ सहाय्यक अनुदाने (०१) (०३) जिल्हा परिषदांच्या इमारती

बांधकामासाठी जिल्हा परिषदांना सहाय्यक अनुदाने (२५१५ ००५३) " या लेखाशिर्षाखाली खर्ची टाकण्यात यावा.

७. प्रस्तुत कामाची माहिती कंस्ट्रक्शन ट्रॅकर प्रणालीवर अद्ययावत करावी.

८. प्रस्तुतचा शासन निर्णय वित्तीय अधिकार, नियम पुस्तिका, १९७८, भाग पहिला, उप विभाग-पांच, अ.क्र.१ महाराष्ट्र सार्वजनिक बांधकाम नियम पुस्तिकेतील परि.क्र.१३४ खाली प्रशासनिक विभागास प्रदान करण्यात आलेल्या अधिकारास अनुसरून निर्गमित करण्यात येत आहे.

९. सदर शासन निर्णय महाराष्ट्र शासनाच्या www.maharashtra.gov.in या संकेत स्थळावर उपलब्ध करण्यात आला असून त्याचा सांकेतांक २०१८१०२६१७१००८०७२० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(दि.बा पाटील)

अवर सचिव, महाराष्ट्र शासन.

प्रत,

- १) मा.विरोधी पक्ष नेता, विधानसभा / विधानपरिषद
- २) विभागीय आयुक्त नागपूर, विभाग नागपूर
- ३) महालेखापाल, महाराष्ट्र -१ मुंबई / महाराष्ट्र -२, नागपूर.
- ४) मुख्य अभियंता, प्र.मं.ग्रा.स.यो.,कॅम्प ऑफिस, मध्यवर्ती इमारत, पुणे
- ५) मुख्य कार्यकारी अधिकारी, जिल्हा परिषद चंद्रपूर
- ६) अति. मुख्य कार्यकारी अधिकारी, जिल्हा परिषद चंद्रपूर
- ७) मुख्य लेखा व वित्त अधिकारी, जिल्हा परिषद चंद्रपूर
- ८) कार्यकारी अभियंता (बांधकाम), जिल्हा परिषद चंद्रपूर
- ९) जिल्हा कोषागार अधिकारी, जिल्हा चंद्रपूर
- १०) मुख्य लेखा परिक्षक, स्थानिक निधी लेखा, नवी मुंबई.
- ११) उपमुख्य लेखा परिक्षक, स्थानिक निधी लेखा चंद्रपूर विभाग, चंद्रपूर
- १२) जिल्हा लेखा परिक्षक, स्थानिक निधी लेखा, चंद्रपूर
- १३) सभापती, पंचायत समिती, वरोरा जिल्हा चंद्रपूर
- १४) गट विकास अधिकारी, पंचायत समिती, वरोरा जिल्हा चंद्रपूर
- १५) निवडनस्ती-बांधकाम-४